

# अमर उजाला

## 30 हजार के नकली नोट थमाए



रोहतक ब्यूरो

Updated Fri, 19 Nov 2021 11:36 PM IST

गांव भोजावास निवासी एक व्यक्ति को अज्ञात व्यक्ति से पैसे निकलवाने के लिए फार्म भरवाना महंगा पड़ गया। अज्ञात व्यक्ति ने पीड़ित से असली नोट लेकर 30 हजार रुपये के नकली नोट थमा दिए। गांव भोजावास निवासी पीड़ित हनुमान ने पुलिस को दी शिकायत में बताया कि उसने कनीना की बैंक शाखा में पैसे जमा कराने के लिए एक व्यक्ति से फार्म भरवाने के बाद 30 हजार रुपये निकलवाए थे। अज्ञात व्यक्ति ने एक पांच सौ तथा एक सौ रुपये का असली नोट लगाकर गड्डी बनाकर उसे थमा दी। जब नोटों की जांच की गई तो नोट नकली मिले।

पुलिस में दी शिकायत में हनुमान भोजावास ने बताया कि वह 16 नवंबर को एसबीआई बैंक कनीना की शाखा से 30 हजार रुपये निकलवाने आया था। बैंक से पैसे निकलवा के लिए एक अनजान व्यक्ति से फार्म भरवाया। अनजान व्यक्ति ने बैंक की शाखा से 30 हजार रुपये निकलवाये तथा असली नोट के बदले नकली नोटों की गड्डी जिसमें एक पांच सौ का असली तथा एक सौ रुपये का असली नोट ऊपर लगाकर थमा गया। पीड़ित ने नोटों जांच की तो नकली पाए। व्यक्ति की शिकायत पर अज्ञात ठग के विरुद्ध विभिन्न धाराओं में मामला दर्ज कर जांच आरंभ कर दी।

Source: <https://www.amarujala.com/haryana/mahendragarh-narnaul/hand-over-fake-notes-of-30-thousand-narnol-news-rtk630335192>